

**அக்கினி (ஸ்தம்பம்)
எங்கெல்லாம் போனதோ,
அவர்களும் அங்கு சென்றார்கள்**



வில்லியம் மரியன் பிரன்ஹாம்

செய்தி: தேவன் மோசேயிடம் பேசினார்,
ஆகஸ்டு 31, 1953, சிகாகோ, இல்லினாய்ஸ்,
அமெரிக்கா

15. இப்பொழுது, பழைய (ஏற்பாட்டின்) அந்த முன்னடையாளங்கள் எல்லாமே... அவைகள் வரப்போவதாக இருந்த காரியங்களுக்கு நிழல்களாக இருந்தன. இப்பொழுது, அது இயற்கையான சபையாக இருந்தது என்று நான் விசுவாசிக்கிறேன். என்கிப்தை விட்டு பாலஸ்தீனாவிற்கு வெளியே கொண்டு வரப்பட்ட யூத சபையானது, இயற்கையான சபையாகவும், தேவனுடைய இயற்கையான ஜனங்களாகவும் இருக்கிறார்கள், பாருங்கள்? ஆனால் நாமோ இன்றைக்கு, நம்முடைய இருதயங்களின் பலகைகளின் மேல் எழுதப்பட்டு, ஒரு ஆவிக்குரிய வடிவில் வழிநடத்தின ஒரு ஆவிக்குரிய பிரமாணத்தைக் கொண்ட தேவனுடைய ஆவிக்குரிய சபையாக இருக்கிறோம்.

இப்பொழுது, அந்த அக்கினிஸ்தம்பம், கர்த்தருடைய தூதனானவர் எங்கே இருந்தார் என்பதைக் காண அவர்கள் மேலே நோக்கிப் பார்த்தார்கள். ஆனால் நாமோ இன்றைக்கு

காண்பதில்லை. அவர் அங்கேயிருக்கிறார் என்பதை நாம் அறிந்து கொள்ளும்படியாக, அங்கே ஏதோவொன்று சம்பவித்துவிடுகிறது. பாருங்கள்?

இப்பொழுது, அவர்கள்... இருந்த எல்லாமும். இப்பொழுது, அவர்கள் தேவனுடைய ஜனங்களாக இருந்தார்கள். எகிப்திலிருந்த ஜனங்கள், அவர்கள் எகிப்தை விட்டு வெளியே வந்து, வாக்குத்தத்தம் பண்ணப்பட்ட தேசத்தை நோக்கி பிரயாணத்தைத் துவங்குவது மட்டுமாக, அவர்கள் தேவனுடைய ஜனங்களாக இருந்தார்கள்; அப்போது அவர்கள் தேவனுடைய சபையாக ஆனார்கள். “சபை” என்ற வார்த்தைக்கு, “வெளியே அழைக்கப்பட்டவர்கள்” என்று பொருள்படும். எனக்கு அது பிடிக்கும்: “தனியாக வேறுபிரிக்கப்பட்டவர்கள்.” தேவன், “பவுலையும் பர்னபாவையும் நான் அவர்களை அழைத்திருக்கிற வேலைக்கு வேறுபிரித்துவிடு” என்று கூறினார்.

இப்பொழுது, இந்த... இன்றைக்கு சபைகளோ, அவைகளில் அநேகம், எத்தகையவர்களோடும் எளிதாகப் பழகுவவர்களை (mixers) தேடிக் கொண்டிருக்கிறது. கலந்து ஒருக்கால் இதில் கொஞ்சமும், அதில் கொஞ்சமும் செய்யக் கூடியவரையும், புத்துணர்ச்சிக்கு

அனுபவிக்கும்படியாக கொஞ்சம்
பொழுதுபோக்குகளை உடையவரையும், கோல்ஃப்
விளையாடுபவரையும், ஒருக்கால் ஒரு சில
விருந்துகளையும் அதைப்போன்ற
மற்றவைகளையும் உடைய யாரோ ஒருவரைத்
தான் தேடிக் கொண்டிருக்கிறது.

16. இப்பொழுது, உலகமானது எல்லாரோடும்
நன்கு பழகுவார்களைத் தேடிக் கொண்டிருக்கிறது,
ஆனால் தேவனோ வேறுபிரிந்து
வருபவர்களையும், தங்களைத் தாங்களே
வேறுபிரித்துக் கொள்பவர்களையும் தான் தேடிக்
கொண்டிருக்கிறார். “என் ஜனங்களே, நீங்கள்
அவர்களுடைய பாவங்களுக்கு உடன்படாமல்
இருக்கும்படிக்கு அவர்கள் நடுவிலிருந்து
வெளியே வாருங்கள்.”
வேறுபிரித்துக்கொள்ளுங்கள்...

எகிப்தில், ஆட்டுக்குட்டியானது
பலிசெலுத்தப்பட்ட போது, தேவன் ஒரு
வித்தியாசத்தை உண்டுபண்ணினார். அவர்
இஸ்ரவேலர்களை புறஜாதிகளிடமிருந்து
வேறுபிரித்து, அவர்களில் ஒரு வித்தியாசத்தை
உண்டுபண்ணினார். தேவனுடைய ஜனங்கள்
வேறுபிரிக்கப்பட்ட ஜனங்களாகவும், ஒரு பரிசுத்த
ஜாதியாகவும், வினோதமான (புதுமையான,

விசித்திரமான, அசாதாரணமான) ஜனமாகவும்,
விந்தையானதும், வினோதமாகவும்
நடந்துகொள்ளுகிறவர்களாகவும் இருக்கிறார்கள்.

எனவே உலகம் ஒருபோதும் உங்களைப்
புரிந்து கொள்ளவே புரிந்து கொள்ளாது. எனவே
உலகத்தைக் குறித்து சிந்தித்துக் கொண்டிருக்க
வேண்டாம்; தேவனைக் குறித்தே சிந்தியுங்கள்.
அதுதான் பிரதான காரியமாகும்.

17. இப்பொழுது, இஸ்ரவேலர்கள் அங்கு
போய்க் கொண்டிருந்தது எவ்வளவு அழகான
முன்னடையாளமாக இருக்கிறது... பழைய
ஏற்பாட்டை எடுத்து, அவைகளை வெளியே
கொண்டு வந்து, அவைகளின் மேல் தேய்த்துப்
பூசி, அதை நோக்கிப் பார்க்கும்படியாக, அங்கே
பின்னாலுள்ள அந்தப் பழைய இயற்கையான
தங்கக்கட்டிகள் (nuggets) எனக்குப் பிடிக்கும்.
பழைய ஏற்பாட்டிலுள்ள எல்லாமே புதிய
ஏற்பாட்டிற்கு முன்னடையாளமாக இருக்கிறது.

இப்பொழுது, இஸ்ரவேல் வாக்குத்தத்தம்
பண்ணப்பட்ட தேசத்தை நோக்கிப்
போய்க்கொண்டு, அவளுடைய பிரயாணத்தை
செய்கையில், அது மூன்று கட்டங்களை உடைய
பிரயாணமாக இருந்தது, அவையாவன: எகிப்தை
விட்டு வெளியே வருதல், காதேஸ்-பர்னேயா,

நியாயத்தீர்ப்பு, வாக்குத்தத்தம் பண்ணப்பட்ட
தேசத்திற்குள் கடந்து செல்லுதல்.

அது அப்படியே சரியாக மூன்று சபைகளாக
இருக்கிறது. இருண்ட காலத்திற்குப் பிறகு, மூன்று
சபைகள்...?... அதன்பிறகு அடுத்து பிலதெல்பியா
சபையாக இருக்கிறது. பிறகு அடுத்து
லவோதிக்கேயா சபை வருகிறது. அதன்பிறகு
அவள் கடந்து செல்கிறாள். அழகாயுள்ளது.

தேவன் எப்படியாக பூர்வநாட்களில்,
அக்கினிஸ்தம்பமானது இஸ்ரவேல் பாளையத்துக்கு
மேலே தொங்கிக் கொண்டிருந்த போது, அவர்கள்
அதை கவனித்தார்கள்.

18. ... அது... ஒருநாள் அங்கே
தொங்கியிருக்குமானால், அவர்கள் ஒருநாள்
தங்கினார்கள், அது ஒரு வாரமோ, அல்லது ஒரு
மாதமோ, அல்லது ஒரு வருடமோ
தங்கியிருந்தால்... ஆனால் அந்த
அக்கினிஸ்தம்பமானது போகத் துவங்குகையில்,
ஆயிரம் எக்காளங்கள் அங்கே முழங்கப்பட்டது.
அது இரவு 12 மணியாக இருந்தாலும் அல்லது
பிற்பகல் 2 மணியாக இருந்தாலும் அது ஒரு
பொருட்டல்ல, அப்போது ஒவ்வொரு
இஸ்ரவேலனும் பாளையத்தை தகர்த்து,
தன்னுடைய கூடாரத்தை ஒழுங்குபடுத்தி,

தன்னுடைய முதுகில் வைத்துக்கொண்டு, அவர்கள் அங்கிருந்து புறப்பட்டு விடுவார்கள்; அக்கினி (ஸ்தம்பம்) எங்கெல்லாம் போனதோ, அவர்களும் அங்கு சென்றார்கள்.

நாமும் இன்று அதையே செய்தால், அது ஒரு நல்ல காரியமாக இருந்திருக்காதா? ஆசீர்வாதத்தை பின்தொடருங்கள்.

நல்லது, இதோ அது இருக்கிறது. சரியாக இன்று நடந்து கொண்டிருப்பதும் அதே காரியம் தான். தேவன், இருண்ட காலங்கள் மற்றும் 1500 வருடங்களாக சபை அனுபவித்து வந்த அஞ்ஞானிகள் (புரிந்த) மகா உபத்திரவத்திற்குப் பிறகு, மார்டின் லூத்தர் என்னும் பெயருடைய ஒரு மனிதன் அங்கே இருந்தார்; அவர் விசுவாசத்தினாலே நீதிமான் பிழைப்பான் என்பதைக் கண்டார். அவர் அக்கினிஸ்தம்பத்தைக் கண்டு, எக்காளத்தை ஊதினார், உடனே சபையானது புறப்பட்டு, அதைப் பின்தொடர்ந்து சென்றது.

19. ஆனால் மார்டின் லூத்தருக்கு என்ன சம்பவித்தது, அவர் தன்னை ஸ்தாபித்துக் கொண்டு, லூத்தரன் சபை என்று அழைக்கப்பட்ட ஒரு ஸ்தாபனத்தைப் பெற்றுக்கொண்டார். அப்போது அவர்கள் தங்கள் சமயக்

கோட்பாடுகளையும், கொள்கைகளையும்,
அதைப்போன்ற மற்றவைகளையும்
பெற்றுக்கொள்ளத் தொடங்கினார்கள், மேலும்
காரியங்களை தர்க்கம் செய்யும்படிக்கும், தங்கள்
சபையை ஒழுங்கில் வைக்கும்படிக்கும் அவர்கள்
ஒரு கூட்டம் மனிதர்களை பெற்றுக்கொண்டார்கள்.
முதலாவது காரியம் உங்களுக்குத் தெரியுமா, சற்று
கழிந்து, அக்கினிஸ்தம்பமானது அங்கிருந்து
புறப்பட்டுப் போகும் அளவுக்கு, அவர்கள் மிகவும்
சமயச்சடங்கு சம்பந்தமான காரியங்களையும்
சம்பிரதாயப்படியானவைகளையும் பெற்றார்கள்.

ஆனால் லூத்தரால் போக முடியவில்லை,
ஏனென்றால் முழுவதுமாக காலங்கடத்தி, உள்ளே
வராமல் தடைசெய்திருந்த தம்முடைய
கோட்பாடுகளையும் மற்றும் எல்லாவற்றையும்
அவர் ஏற்கனவே உடையவராயிருந்தார். அவர்கள்
- சபையானது அங்கிருந்து போக முடியாமல்
இருந்த அளவுக்கு அவர் மிகவும் ஸ்தாபித்து
விட்டிருந்தார். ஆனால் ஜான் வெஸ்லி என்ற
பெயருடைய ஒரு சிறு பையன் அங்கே
இங்கிலாந்தில் இருந்தான். அவன் அதைக் கண்டு,
புறப்பட்டுச் சென்றான்.

20. இங்கிலாந்தையே இரட்சித்த ஒரு
எழுப்புதலை அவர் உடையவராயிருந்து,

அமெரிக்காவுக்கு இரட்சிப்பைக் கொண்டு வந்து, அந்த நாளில் உலகத்திற்கு உதவி செய்தார். அவர் புறப்பட்டுச் சென்றார். அதுதான் பிலதெல்பியா காலம். மேலும் ஒரு... அவர்களுக்கு என்னவொரு நேரம் உண்டாயிருந்தது. அவர், “நாம் ஒரு புதிய வெளிப்பாட்டைப் பெற்றுக்கொண்டோம்” என்று கூறினார்.

“அது என்ன?”

“விசுவாசத்தினால் நீதிமான் பிழைப்பான்.” அது உண்மை. ஆனால் அதோடு கூட, இயேசு தம்முடைய இரத்தத்தினாலே ஜனத்தைப் பரிசுத்தம் செய்யும்படியாக, நகரவாசல்களுக்குப் புறம்பே பாடுபட்டார். எனவே, “நாங்கள் பரிசுத்தமாக்கப்படுதலை விசுவாசிக்கிறோம், அது கிருபையின் இரண்டாவது உறுதியான கிரியையாக இருக்கிறது” என்று மெதோடிஸ்டுகள் கூறினார்கள்.

முழு தேசத்தையும் வீசியடித்துச் செல்லும்படியான ஒரு எழுப்புதலுக்கு அவர் காரணமாக இருந்தார். ஆனால் முதலாவது காரியம் உங்களுக்குத் தெரியுமா, ஜான், சார்லஸ், ஆஸ்பரி மற்றும் அவர்களில் அநேகர் மரித்த பிறகு, அவர்கள் ஒருவர் பின் ஒருவராக மரித்துப்போன உடனே, ஸ்தாபனங்கள் உள்ளே வரத் துவங்கினது, மெதோடிஸ்டு சபையானது மிகவும் விறைப்பாக

ஸ்தாபிக்கப்பட்டு, அது மெதோடிஸ்டு சபையா அல்லது வெறுமையான சபையா என்னும் அளவுக்கு, மெதோடிஸ்டு சபையை ஸ்தாபித்துக் கொண்டார்கள்.

21. எனவே பிறகு முதலாவது காரியம் உங்களுக்குத் தெரியுமா, அவர்கள் முழுவதுமாக கீழான நிலைக்குப் போய்விட்டனர். ஒரு புதிய கூட்டத்தார் மேலே வருகிறார்கள், வேறொரு புதிய கூட்டத்தினர் மேலே வருகிறார்கள், அப்படியே மூன்று அல்லது நான்கு சுற்று அப்போஸ்தலர்கள் அங்கே இருந்தது போலவே. முதலாவது காரியம் உங்களுக்குத் தெரியுமா, அது முழுவதுமாக சடங்காசாரமான நிலையில் தூரமாகப் போய், இங்கேயிருக்கிறார்கள், எந்த ஆவியும் இல்லை. அப்போது அக்கினிஸ்தம்பம் வெளியே போய்விட்டது. அது சரியே. மெதோடிஸ்டுகளால் அசையவே முடியவில்லை. அவர்கள் ஸ்தாபனத்தை ஏற்படுத்தியிருந்தார்கள். “நாங்கள் மெதோடிஸ்டுகளாக இருக்கிறோம்.”

முதலாவது காரியம் உங்களுக்குத் தெரியுமா, பெந்தெகோஸ்தேயினர் என்று அழைக்கப்பட்ட ஒரு கூட்ட ஜனங்கள் அங்கே இருந்தார்கள். அவர்களுக்கு ஒரு புதிய வெளிப்பாடு கிடைத்தது. கர்த்தர் பரிசுத்த ஆவியை பெரிய அளவில்

ஊற்றினார். அவர்கள் அந்நிய பாஷைகளில் பேசத் தொடங்கினார்கள். இதோ அவர்கள் போகிறார்கள். என்னே, நீங்கள் ஒரு எழுப்புதலைக் குறித்துப் பேசுகிறீர்களா? அவர்களுக்கு ஒரு எழுப்புதல் உண்டாயிருந்தது. ஆம், ஐயா. மெதோடிஸ்டுகளுக்கு அது தேவையில்லாதிருந்தால், அவர்கள் அமைதியாக இருக்கட்டும். அது சரியே.

22. நல்லது, அது சிறிது காலமாக, அவ்விதம் போய்க் கொண்டிருந்தது, பெந்தெகோஸ்தேயினரும் ஸ்தாபனம் ஏற்படுத்தத் துவங்கினார்கள்: அசெம்பிளிஸ் ஆப் காட், ஒருத்துவக்காரர்கள், இருத்துவக்காரர்கள், திரித்துவக்காரர்கள், நான்குத்துவக்காரர்கள், ஐந்துத்துவக்காரர்கள், எந்த மாமிசமும் புசிக்காதவர்கள், மேலும் எல்லாருமே... ஓ, என்னே! ...

முதலாவது காரியம் உங்களுக்குத் தெரியுமா, அவர்கள் தேவனுடைய எல்லா வல்லமைகளையும் மறுதலிக்கத் துவங்கும் அளவுக்கு அவர்கள் மிகவும் விறைப்பாக ஸ்தாபித்துக் கொண்டார்கள். தேவனோ அவைகளை அலமாரியில் வைத்துவிட்டார். அதுதான் லவோதிக் கேயா சபைக்காலம், அது வெதுவெதுப்புள்ளதாக இருக்க வேண்டியிருந்தது: இசையானது இசைத்துக்

கொண்டிருக்கையில், கரங்களைத் தட்டி, சற்று உரக்க கத்துவார்கள், இசையானது நின்றுவிடும்போது, அது கீழே போய்விடும்.

23. இப்பொழுது, சகோதரனே, இன்றறிரவு இங்கே பிரசங்க பீடத்தில், நான் உங்கள் தகப்பனாக (pappy) அல்லது அப்பாவாக இருக்கிறேன். புரிகிறதா? அது சரியே. எது சரியோ அது சரியாகவும், எது தவறோ அது தவறாகவும் இருக்கிறது. அவர்களில் மற்ற எவரையும் போலவே பெந்தெகோஸ்தேகாரர்களும் சம்பிரதாயமாகவும் சடங்காசாரமாகவும் ஆகிக் கொண்டிருக்கிறார்கள். அது சரியே.

ஆனால் என்ன சம்பவித்தது? சகோதரனே, இப்பொழுது எல்லா வித்தியாசமான ஸ்தாபனங்களிலிருந்தும் வந்திருக்கிற ஒரு கூட்ட ஜனங்கள் அங்கேயிருந்து, அக்கினி (ஸ்தம்பம்) மறுபடியுமாகப் போவதைக் காணத் தொடங்குகிறார்கள். அவர்கள் அவைகளை விட்டு வெளியே வந்து கொண்டிருக்கிறார்கள். அவர்கள் அவ்வாறு தான் இருக்கிறார்கள் என்று கருதுகிறேன், தேவன் தம்முடைய சபையை அழைத்துக் கொண்டிருக்கிறார். வேதவாக்கியத்தைக் குறித்து நான் அறிந்த வரையில், என்னுடைய நியாயதிபதியாகிய தேவன்

இன்றிரவு இங்கே நின்று கொண்டிருக்கிறார்,
அங்கே வேறொரு சபைக்காலம்
ஸ்தாபிக்கப்படவே ஸ்தாபிக்கப்படாது. இயேசு
கிறிஸ்து வந்து தம்முடைய சபையை வெளியே
கொண்டு சென்றுவிடுவார். அது சரியே.

★★★★★

(குறிப்பு: இந்தச் செய்தியின் இறுதித் திருத்தம்
இன்னும் முடியவில்லை. இது புத்தகமாக அச்சிடும்
போது, இறுதி திருத்தம் செய்து வெளிவரும்.)

★★★★★









